

శ్రీరాధాస్తోత్రం ఉద్ధవకృతమ్

{॥ శ్రీరాధాస్తోత్రం ఉద్ధవకృతమ్ ॥}

॥ అథ ఉద్ధవకృతం శ్రీరాధాస్తోత్రమ్॥

ఉద్ధవ ఉవాచ ।

వందే రాధాపదామ్భోజం బ్రహ్మాదిసురవన్ధితమ్ ।

యత్కిర్తికీర్తనేనైవ పునాతి భువనత్రయమ్ ॥ ౧॥

నమో గోకులవాసిన్యై రాధికాయై నమో నమః ।

శతశృఙ్గానివాసిన్యై చంద్రావత్యై నమో నమః ॥ ౨॥

తులసీవనవాసిన్యై వృన్దారణ్యై నమో నమః ।

రాసమణ్డలవాసిన్యై రాసేశ్వర్యై నమో నమః ॥ ౩॥

విరజాతీరవాసిన్యై వృన్దాయై చ నమో నమః ।

వృన్దావనవిలాసిన్యై కృష్ణాయై నమో నమః ॥ ౪॥

నమః కృష్ణప్రియాయై చ శాన్తాయై చ నమో నమః ।

కృష్ణవక్షఃస్థితాయై చ తత్ప్రియాయై నమో నమః ॥ ౫॥

నమో వైకుంఠవాసిన్యై మహాలక్ష్మ్యై నమో నమః ।

విద్యాధిష్ఠాత్పదేవ్యై చ సరస్వత్యై నమో నమః ॥ ౬॥

సర్వైశ్వర్యాధిదేవ్యై చ కమలాయై నమో నమః ।

పద్మనాభప్రియాయై చ పద్మాయై చ నమో నమః ॥ ౭॥

మహావిష్ణోశ్చ మాత్రే చ పరాద్యాయై నమో నమః ।

నమః సింధుసుతాయై చ మర్త్యలక్ష్మ్యై నమో నమః ॥ ౮॥

నారాయణప్రియాయై చ నారాయణ్యై నమో నమః ।
నమోఽస్తు విష్ణుమాయాయై వైష్ణవ్యై చ నమో నమః ॥ ౯॥

మహామాయాస్వరూపాయై సమృదాయై నమో నమః ।
నమః కల్యాణరూపిణ్యై శుభాయై చ నమో నమః ॥ ౧౦॥

మాత్రే చతుర్ణాం వేదానాం సావిత్ర్యై చ నమో నమః ।
నమో దుర్గవినాశిణ్యై దుర్గాదేవ్యై నమో నమః ॥ ౧౧॥

తేజఃసు సర్వదేవానాం పురా కృత్యుగే ముదా ।
అధిష్ఠానకృతాయై చ ప్రకృత్యై చ నమో నమః ॥ ౧౨॥

నమస్త్రీపురహారిణ్యై త్రిపురాయై నమో నమః ।
సుందరీమ చ రమ్యాయై నిర్గుణాయై నమో నమః ॥ ౧౩॥

నమో నిద్రాస్వరూపాయై నిర్గుణాయై నమో నమః ।
నమో దక్షసుతాయై చ సత్యై నమో నమః ॥ ౧౪॥

నమః శైలసుతాయై చ పార్వత్యై చ నమో నమః ।
నమో నమస్తపస్విణ్యై హ్యుమాయై చ నమో నమః ॥ ౧౫॥

నిరాహారస్వరూపాయై హ్యపర్ణాయై నమో నమః ।
గౌరీలోకవిలాసిణ్యై నమో గౌర్యై నమో నమః ॥ ౧౬॥

నమః కైలాసవాసిణ్యై మాహేశ్వర్యై నమో నమః ।
నిద్రాయై చ దయాయై చ శ్రధాయై చ నమో నమః ॥ ౧౭॥

నమో ధృత్యై క్షమాయై చ లజ్జాయై చ నమో నమః ।

తృష్ణాయై క్షుత్స్వరూపాయై స్థితికర్త్యై నమో నమః ॥ ౧౮ ॥

నమః సంహారరూపిణ్యై మహామార్త్యై నమో నమః ।

భయాయై చాభయాయై చ ముక్తిదాయై నమో నమః ॥ ౧౯॥

నమః స్వధాయై స్వాహాయై శాన్త్యై కాన్త్యై నమో నమః ।

నమస్తుప్త్యై చ పుష్త్యై చ దయాయై చ నమో నమః ॥ ౨౦॥

నమో నిద్రాస్వరూపాయై శ్రద్ధాయై చ నమో నమః ।

క్షుత్పిపాసాస్వరూపాయై లజ్జాయై చ నమో నమః ॥ ౨౧॥

నమో ధృత్యై క్షమాయై చ చేతనాయై చ నమో నమః ।

సర్వశక్తిస్వరూపిణ్యై సర్వమాత్రే నమో నమః ॥ ౨౨॥

అగ్నౌ దాహస్వరూపాయై భద్రాయై చ నమో నమః ।

శోభాయై పూర్ణచంద్రే చ శరత్పద్మే నమో నమః ॥ ౨౩॥

నాస్తి భేదో యథా దేవి దుగ్ధధావల్యయోః సదా ।

యథైవ గంధభూమ్యోశ్చ యథైవ జలశైత్యయోః ॥ ౨౪॥

యథైవ శబ్దనభసోర్జ్వలిఃసూర్యకయోర్తథా ।

లోకే వేదే పురాణే చ రాధామాధావయోస్తథా ॥ ౨౫॥

చేతనం కురు కల్యాణి దేహి మాముత్తరం సతి ।

ఇత్యుక్త్యా చోద్ధవస్తత్ర ప్రణనామ పునః పునః ॥ ౨౬॥

ఇత్యుద్ధవకృతం స్తోత్రం యః పఠేద్ భక్తి పూర్వకమ్ ।

ఇహ లోకే సుఖం భుక్త్యా యాత్యన్తే హరిమన్దిరమ్ ॥ ౨౭॥

న భవేద్ బంధువిచ్ఛేదో రోగః శోకః సుదారుణః ।

ప్రోషితా స్త్రీ లభేత్ కాన్తం భార్యాభేదీ లభేత్ ప్రియామ్ ॥ ౨౮॥

అపుత్రో లభతే పుత్రాన్ నిర్ధనో లభతే ధనమ్ ।

నిర్భుమిర్లభతే భూమిం ప్రజాహినో లభేత్ ప్రజామ్ ॥ ౨౯॥

రోగాద్ విముచ్యతే రోగీ బద్ధో ముచ్యేత్ బంధనాత్ ।

భయాన్ముచ్యేత్ భీతస్తు ముచ్యేతాపన్న ఆపదః ॥ ౩౦॥

అస్పృష్టకీర్తిః సుయశా మూర్ఖో భవతి పణ్ణితః ॥ ౩౧॥

ఇతి శ్రీబ్రహ్మవైవర్తే ఉద్ధవకృతం శ్రీరాధాస్తోత్రం సమ్పూర్ణమ్॥

Encoded by Daniel Mohanpersad danielmohanpersad98@msn.com

Please send corrections to sanskrit@cheerful.com

Last updated తీoday

<http://sanskritdocuments.org>

Radha Stotram (By Uddhava) Lyrics in Telugu PDF

% File name : rAdhAuddhavaStr.itx

% Location : doc_deities_misc

% Author : uddhava

% Language : Sanskrit

% Subject : hinduism/religion

% Transliterated by : Daniel Mohanpersad (danielmohanpersad98 at msn.com)

% Proofread by : Daniel Mohanpersad (danielmohanpersad98 at msn.com)

% Description-comments : brahmavaivarta purANa

% Latest update : August 15 , 2002, July 2, 2011

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 11, 2015] at Stotram Website